

حال ہی میں سوتی کپڑے پر ہاتھ مسلمانی کے ذریعہ قرآن تیار کیا ہے۔ اور اس طرح دنیا کا پہلا ”خطیط قرآن“ تیار کرنے کا اعزاز انہوں نے اپنے نام کر لیا۔ تمیں پارہ کے اس مقدس قرآن کے ہر پارہ کو انہنکی پرکشش، جاذب اور صحیح ترین بنانے کی حقیقت المقدور کو شکش کی گئی ہے۔ بارہ میں گولڈن سلک کا ہر آنگ استعمال کیا گیا ہے۔ ہر صفحہ کے شروع والا حصہ ایک طرح کا ہے۔ کتابت قرآن کے لئے ہرے دھاگے کا استعمال کیا گیا ہے۔ عربی کے ساتھ ہر صفحہ کا مستند اردو ترجمہ بھی ہے۔ اس کا کل وزن ۳۶ کلوگرام ہے۔ حفاظت کے مقصد سے اس کے لیے خصوصی بکس بھی بنایا گیا ہے۔ اس کی تکمیل میں ساڑھے سات برس صرف ہوئے۔ (معارف، تیر ۲۰۱۷ء)

ادارہ علوم القرآن میں ”قرآن کا تصور عروج و زوال عصر حاضر کے خصوصی

### تناظر میں“ کے موضوع پر دو روزہ سیمینار کا انعقاد

ادارہ علوم القرآن میں ”قرآن کا تصور عروج و زوال عصر حاضر کے خصوصی تناظر میں“ کے موضوع پر منعقدہ دو روزہ سیمینار ۲۶ نومبر ۲۰۱۷ء کو ادارہ کے کانفرنس ہال میں منعقد ہوا۔ سیمینار کے افتتاحی اجلاس کے علاوہ تین مقالات اجلاس منعقد ہوئے جن میں مرکزی موضوع کے مختلف پہلووں پر ۱۲ مقالے پیش کیے گئے اور ان پر بحث و مباحثہ بھی ہوا۔ اس سیمینار میں علی گڑھ مسلم یونیورسٹی کے مختلف شعبہ جات کے اساتذہ و محققین کے علاوہ اندوحة العلماء، لکھنو، مدرستہ الاصلاح، سرائے میر، جامعۃ الفلاح بلریاگن، جامعہ اسلامیہ، شانتا پورم، دارہ تحقیق و تصنیف اسلامی علی گڑھ، دار المصنفین شلی اکیدمی اور بعض دیگر علمی اداروں کے مندوبین نے مقالے پیش کیے۔

سیمینار کا افتتاحی اجلاس ۲۶ نومبر کو پروفیسر سید مسعود احمد (ڈین فیکٹی آف لائس سائنسز، علی گڑھ مسلم یونیورسٹی) کی صدارت میں منعقد ہوا۔ کلیدی خطبہ پروفیسر محمد نیشن مظہر صدیق (سابق صدر شعبہ اسلامک اسٹڈیز علی گڑھ مسلم یونیورسٹی) نے پیش کیا۔

اس اجلاس کی نظاہمت کے فرائض معاون سکریٹری ادارہ و کوئیز سینیار مولانا اشہد جمال ندوی نے انجام دیے۔

بھرم الدین اصلاحی کی تلاوت قرآن سے پروگرام کا آغاز ہوا۔ سکریٹری ادارہ پروفیسر عبدالعظیم اصلاحی نے استقبالیہ کلمات پیش کرتے ہوئے دور دراز سے آئے ہوئے مہمانان اور مقالہ نگاران کا استقبال کیا اور سینیار کے اغراض و مقاصد پر روشنی ڈالی۔ مدیر دشمنانی علوم القرآن پروفیسر ظفر الاسلام اصلاحی نے افتتاحی کلمات میں ادارہ کے قیام کے پس منظر اور اس کے مقاصد بیان کیے اور محمد ووسائل کے باوجود ادارہ کی رفتار ترقی کو اطمینان بخش ترددیا۔ موضوع کی اہمیت کی طرف اشارہ کرتے ہوئے انہوں نے یہ تاثر ظاہر کیا کہ قرآنی فکر کے سانچے میں اپنے آپ کو ڈھال کر ہی دونوں جہان میں کامیابی حاصل کی جاسکتی ہے۔ انہوں نے علامہ اقبال کے اُس شعر کے حوالے سے جس میں قرآنی فکر کی ترجمانی کی گئی ہے اس بات پر زور دیا کہ دنیا کی سیادت و امانت کا اہل ثابت کرنے کے لیے اہل اسلام کو صداقت، شجاعت، عدالت کا سبق پڑھنا ہوگا اور اپنی عملی زندگی کو قرآنی تعلیمات کے سانچے میں ڈھالنا ہوگا۔

کلیدی خطبہ پیش کرتے ہوئے پروفیسر محمد یسین مظہر صدیقی نے یہ خیال ظاہر کیا کہ قوموں کا عروج و زوال ایک ایسا موضوع ہے جو ہمیشہ زیر بحث رہا ہے اور اس پر آئندہ بھی گفتگو ہوتی رہے گی۔ قرآنی آیات کے مطالعہ سے واضح ہوتا ہے کہ قرآن کریم میں کامیابی کے جو اصول بیان کیے گئے ہیں انھیں اپنا کرہی مسلمان اپنا کھویا ہوا وقار اور مقام بحال کر سکتے ہیں۔ انہوں نے اپنے خطاب میں اس بات پر زور دیا کہ ایمان و یقین کی قوت کے بغیر کسی کامیابی کا تصور بے بنیاد ہے۔ اسی طرح بعض تاریخی واقعات کی روشنی میں مسلمانوں کی اجتماعیت کی اہمیت واضح کرتے ہوئے انہوں نے اس نکتہ پر خاص زور دیا کہ اس میں کامل کامیابی کیے حصول کی خاطر انفرادی مقاوم کو ترک کر کے اجتماعی مقاوم کو ترجیح دینے کی ضرورت ہے۔ اس لیے کہ عروج کے سفر میں اجتماعی قوت کی فراہمی ناگزیر ہے۔ پروفیسر سید مسعود نے اپنے صدارتی خطبہ میں یہ بات پورے وثوق کے ساتھ

کہی کہ قوت کے بغیر عروج حاصل نہیں ہو سکتا۔ امت مسلمہ کو خیر امت بننے کے لیے ہر طرح کی قوت اپنے اندر پیدا کرنی ہوگی۔ انہوں نے کامیابی کے لیے روحِ اتحاد، صلاحیت، صلاحیت اور سائنس و تکنالوجی میں ترقی کو ضروری قرار دیا۔

افتتاحی اجلاس میں سیف اللہ اصلاحی نے ادارہ علوم القرآن کے زیر اہتمام منعقدہ کل ہند مسابقات مضمون نویسی کے نتائج کا اعلان کیا اور اس کے بعد کامیاب ہونے والے طلباءِ ران کے نمائندگان کو انعامات پیش کیے گئے۔ اس مسابقات میں پہلی پوزیشن فارحہ ثاقب (جامعۃ الفلاح، بلریانج) دوسری پوزیشن ابوالقیس بن ابو بکر (مدرسۃ الاصلاح، سرائے میر) اور تیسرا پوزیشن عبدالسعید (جامعۃ مصباح العلوم، چکنیاں) نے حاصل کی۔ کنویز سینما کے کلماتِ تشکر پر افتتاحی اجلاسِ محسن و خوبی اختتام کو پہنچا۔

### ادارہ علوم القرآن میں منعقدہ دیگر پروگرام

- ☆ مطالعہ و درس قرآن، زیرِ گرانی پروفیسر سید مسعود احمد ۲۸ نومبر ۲۰۱۷ء
- ☆ خصوصی تکمیر از: پروفیسر سید مسعود احمد بعنوان: قوم عاد و ثمود، قرآن پاک، روایات اور جدید تحقیقات کی روشنی میں بتاریخ ۲۶ راکتوبر ۲۰۱۷ء
- ☆ تعریتی نشست بروفات ڈاکٹر محمد مصطفیٰ عظیٰ بتاریخ ۲۲ دسمبر ۲۰۱۷ء
- ☆ مطالعہ و درس قرآن، زیرِ گرانی پروفیسر کنور یوسف امین بتاریخ ۲۸ دسمبر ۲۰۱۷ء